

“మధురమైన పిల్లలారా - మీ ముఖము ఇప్పుడు స్వర్గము వైపు ఉంది, మీరు నరకము నుండి దూరమై స్వర్గము వైపు వెళ్తున్నారు. అందువలన బుద్ధియోగము నరకము నుండి తొలగించండి ”

ప్రశ్న:- అన్నిటికంటే గొప్ప సూక్ష్మమైన లక్ష్యము ఏది? అది ఎవరు చేరగలరు?

సమా:- మీరు స్వర్గము వైపు ముఖము ఉంచారు. మాయ మీ ముఖాన్ని నరకము వైపు తిప్పుతుంది. అనేక తుఫానులు తీసుకొస్తుంది. మీరు తుఫానులను దాటాలి - ఇదే సూక్ష్మమైన గొప్ప లక్ష్యము. ఈ లక్ష్యమును చేరుటకు నిర్దోహులుగా అవ్వాలి. నిశ్చయము, ధైర్యము ఆధారముగా మీరు తుఫానులను అధిగమించగలరు. వికారుల మధ్య ఉంటున్న నిర్వికార హంసలుగా తయారవ్వాలి - ఇదే శ్రమతో కూడిన పని.

పాట:- బలహీనులతో బలవంతుల యుద్ధము..... (నిర్బల్ సే లతాయి బల్ వాన్ కీ.....)

ఓంశాంతి, తెలివైన పిల్లలు ఈ పాట భావాన్ని బాగా అర్థము చేసుకుంటారు. బుద్ధియోగము శాంతిధామము వైపు, స్వర్గము వైపు ఉన్నవారికే తుఫానులు వస్తాయి. తండ్రి ఇప్పుడు మీ ముఖమును త్రిప్పుచున్నారు. అజ్ఞాన కాలములో కూడా పాత ఇంటి నుండి ముఖమును తిప్పుకొని నూతన ఇల్లు ఎప్పుడు తయారౌతుందని, దానినే తలంపు చేస్తూ ఉంటారు. మా స్వర్గము ఎప్పుడు స్థాపనవుతుందా? మేము సుఖధామములోకి ఎప్పుడు వస్తామా? అని పిల్లలైన మీకు ఇప్పుడు తపన ఉంది. ఈ దుఃఖధామము నుండి అందరూ వెళ్ళవలసిందే. సృష్టిలోని మానవులందరికీ తండ్రి తెలియజేస్తున్నారు - పిల్లలారా, ఇప్పుడు స్వర్గ ద్వారాలు తెరుచుకుంటాయి. ఇప్పుడు మీ బుద్ధియోగము స్వర్గము వైపు ఉండాలి. స్వర్గములోకి వెళ్ళేవారిని పవిత్రులని అంటారు. నరకములోనికి వెళ్ళువారిని అపవిత్రులని అంటారు. గృహస్థ వ్యవహారములో ఉంటున్న బుద్ధియోగము స్వర్గము వైపు ఉండాలి. తండ్రి బుద్ధియోగము స్వర్గము వైపు, కుమారుల బుద్ధియోగము నరకము వైపు ఉంటే ఇరువురూ ఒకే ఇంటిలో ఎలా ఉండగలరు? హంస, కొంగ(అపవిత్రముగా) ఇద్దరూ కలిసి ఉండలేరు. చాలా కష్టము. వారి బుద్ధియోగము పంచ వికారాల వైపే ఉంది. ఒకరు స్వర్గము వైపు వెళ్ళేవారు, ఒకరు నరకము వైపు వెళ్ళేవారు. ఇద్దరూ కలిసి ఉండలేరు. చాలా గొప్ప గమ్యము. తండ్రి తన కొడుకు ముఖము నరకము వైపు ఉందని, నరకము వైపుకు పోకుండా ఉండలేడని గమనిస్తాడు. అప్పుడేం చేయాలి! ఇంట్లో తప్పక కొట్లాటలు జరుగుతాయి. ఇది కూడా ఒక జ్ఞానమేనా అని అంటారు. కుమారుడు వివాహము చేసుకోరాదా? గృహస్థ వ్యవహారములో అనేకమంది ఉన్నారు కదా అని అంటారు. పిల్లల ముఖము నరకము వైపు ఉంది, నరకములోకి పోవాలని కోరుతారు. నరకము వైపు బుద్ధియోగాన్ని ఉంచవద్దని తండ్రి చెప్తాడు కానీ తండ్రి మాట కూడా వినడు. అప్పుడేం చేయాలి? అని అడుగుతారు. ఇందులో చాలా నష్టమోహి స్థితి ఉండాలి. జ్ఞానమంతా ఆత్మలోనే ఉంది. నా కొడుకై కూడా నా మాట వినుట లేదు అని తండ్రి ఆత్మ అంటుంది. కొంతమందికి

బ్రాహ్మణులైన తర్వాత కూడా బుద్ధియోగము నరకము వైపు వెళ్తుంది. అలాంటివారు పూర్తిగా రసాతలములోకి వెళ్లిపోతారని బాబా చెప్తున్నారు.

ఇది జ్ఞాన సాగరుని సభ అని పిల్లలకు అర్థము చేయించబడింది. భక్తిమార్గములో ఇంద్రసభ అని మహిమ ఉంది. నీలమణి, పుష్కరాగము, మాణిక్యము మొదలైన ఎన్నెన్నో పేర్లు పెట్టారు. ఎందుకనగా జ్ఞాన నాట్యము చేస్తారు కదా. వివిధ రకాల దేవ కన్యలున్నారు. వారు కూడా పవిత్రముగా ఉండాలి. ఎవరైనా అపవిత్రులను తీసుకొని వచ్చినచో శిక్ష పడుతుంది. ఇందులో చాలా పవిత్రముగా ఉండాలి. ఈ లక్ష్యము ఎంతో ఉన్నతమైనది. కనుకనే ఈ వ్యక్తము త్వరత్వరగా అభివృద్ధి చెందుట లేదు. తండ్రి ఏ జ్ఞానమునైతే ఇస్తున్నారో, దానిని గురించి ఎవ్వరికీ తెలియదు. శాస్త్రాలలో కూడా ఈ జ్ఞానము లేదు. అందువలన కొద్దిగా నిశ్చయము కలిగిన వెంటనే మాయ ఒకే చెంప దెబ్బతో క్రింద పడేస్తుంది. తుఫాను కదా. చిన్న దీపాన్ని తుఫాన్ ఒకే దెబ్బతో క్రింద ఆర్ద్రేస్తుంది. ఇతరులు వికారాలలో పడిపోవుట చూచి స్వయం వారు కూడా పడిపోతున్నారు. ఇందులో అర్థము చేసుకొనే గొప్ప బుద్ధి ఉండాలి. అబలల పై అత్యాచారము జరిగిందనే గాయనము కూడా ఉంది. తండ్రి అర్థము చేయిస్తున్నారు - పిల్లలారా, కామము మహాశత్రువు. దీని పై మీకెంతో అసహ్యము కలగాలి. బాబా చాలా అసహ్యము కలిగిస్తారు. ఇంతకు ముందు ఆ విషయం లేదు. ఇప్పుడే కదా నరకముగా ఉంది. ద్రాపది బాధతో పిలిచింది అనునది ఇప్పటి మాటే. ఎంత చక్కగా తెలియజేసినా బుద్ధిలో కూర్చోవడం లేదు.

ఈ సృష్టిచక్ర చిత్రము చాలా మంచిది - స్వర్గమునకు దారి(గేట్ వే టు హెవెన్/GATE WAY TO HEAVEN). ఈ చిత్రము ద్వారా చాలా బాగా అర్థము చేసుకోగలరు. ఇంత బాగా మెట్ల చిత్రము ద్వారా కూడా అర్థము చేసుకోలేరు. రోజురోజుకు సవరణలు కూడా జరుగుతుంటాయి. ఈ రోజు మీకు పూర్తిగా కొత్త సూచనలిస్తానని తండ్రి అంటున్నారు. మొదటి అన్ని సూచనలు లభించవు కదా. ఇది ఎలాంటి ప్రపంచము. ఇందులో ఎంతో దుఃఖముంది. పిల్లల పై ఎంత మోహముంటుంది! కొడుకు మరణిస్తే పూర్తి పిచ్చివారిగా అయిపోతారు. అపారమైన దుఃఖముంది. ధనవంతులైతే సుఖంగా ఉంటారని కాదు. అనేక రకాల రోగాలున్నాయి. ఆసుపత్రులలో పడి ఉంటారు. పేదవారు జనరల్ వార్డులలో పడి ఉంటారు. ధనవంతులకు ప్రత్యేక(స్పెషల్) గదులు లభిస్తాయి. కానీ దుఃఖమేమో పేదలకు, ధనవంతులకు ఒక్కటిగానే ఉంటుంది. కేవలం వారికి స్థలము మంచిది లభిస్తుంది. మంచి నిర్వహణ లభిస్తుంది. ఇచ్చట స్వయముగా తండ్రి మమ్ములను చదివిస్తున్నారని పిల్లలకు తెలుసు. తండ్రి అనేకసార్లు చదివించారు. కానీ మేము ఇచ్చట చదువుచున్నామా? లేదా? ఎంతమందిని చదివిస్తున్నామని మీ హృదయాన్ని మీరు ప్రశ్నించుకోండి. చదివించనిచో ఏ పదవి లభిస్తుంది! ఈ రోజు ఎవ్వరికీ దుఃఖమును ఇవ్వలేదు కదా? అని ప్రతిరోజూ చార్టును పరిశీలించుకోండి. ఎవ్వరికీ దుఃఖమునివ్వకండి అని శ్రీమతము చెప్తున్నది.

అందరికీ దారిని చూపించండి. మన వంశమునకు చెందినవారికి వెంటనే టచ్ అవుతుంది. ఇందులో పాత్ర బంగారుది కావాలి అనగా బుద్ధి సతోప్రధానముగా ఉండాలి. అందులో అమృతము నిలవాలి. పులిపాల కొరకు బంగారు పాత్ర కావాలంటారు కదా. ఎందుకంటే పులి పాలు చాలా భారీగా శక్తివంతముగా ఉంటాయి. పులికి తన పిల్లల పై చాలా మోహముంటుంది. ఎవరినైనా చూస్తే వారి పై ఎగిరిపడుతుంది. తన పిల్లలను చంపేస్తారని భావిస్తుంది. ఇక్కడ కూడా చాలామందికి తమ పతి మరియు పిల్లల పై చాలా మోహముంటుంది. ఇప్పుడు స్వర్గ ద్వారాలు తెరుచుకుంటాయని పిల్లలైన మీకు తెలుసు. ఈ యుద్ధము తర్వాత స్వర్గ ద్వారాలు తెరుచుకుంటాయని శ్రీకృష్ణుని చిత్రములో స్పష్టముగా వ్రాయబడి ఉంది. అక్కడ చాలా కొద్దిమంది మాత్రమే మనుష్యులుంటారు. మిగిలిన వారందరూ ముక్తిధామానికి వెళ్లిపోతారు. చాలా శిక్షలు అనుభవించవలసి వస్తుంది. ఒక్కొక్క జన్మలో చేసిన పాపాలు సాక్షాత్కారము చేయిస్తారు. శిక్షలు అనుభవిస్తూ ఉంటారు. తర్వాత చాలా చిన్న పదవి పొందుకుంటారు. స్మృతిలో ఉండని కారణంగా వికర్మలు వినాశము కావు.

చాలామంది పిల్లలు మురళీని కూడా మిస్ చేస్తున్నారు. చాలామంది పిల్లలు ఇందులో నిర్లక్ష్యముగా ఉంటారు. మేము చదవకుంటే ఏమవుతుంది? మేము ఇవన్నీ దాటిపోయామని భావిస్తారు. మురళీని నిర్లక్ష్యము చేస్తారు. అలాంటి దేహాభిమానులు చాలా మంది ఉన్నారు. వారు స్వయానికి స్వయమే ఎంతో నష్టము కలుగజేసుకుంటున్నారు. ఇది బాబాకు తెలుసు. అందుకే ఇచ్చటికి వచ్చినవారిని బాబా - చాలా మురళీలను చదవలేదు కదా అని అడుగుతూ ఉంటారు. వాటిలోనే మంచి మంచి పొయింట్లు ఉండవచ్చు కదా. పొయింట్లు రోజూ వెలువడుతుంటాయి కదా. ఇలాంటివారు కూడా చాలా మంది సేవాకేంద్రాలకు వస్తారు. కానీ జ్ఞానమే లేదు. ధారణ కొంచెమైనా లేదు. శ్రీమతముననుసరించనిచో పదవి లభించదు. సత్యమైన తండ్రి, సత్యమైన టీచర్ ను నిందింపజేస్తే వారికి ఎప్పుడూ ఉన్నత పదవి లభించదు. అయితే అందరూ రాజులుగా తయారవ్వరు. ప్రజలుగా కూడా అవుతారు. నెంబరువారుగా పదవులుంటాయి కదా. అంతా స్మృతి పైననే ఆధారపడి ఉంది. ఏ తండ్రి ద్వారా విశ్వరాజ్యము లభిస్తుందో వారిని స్మృతి చేయలేరా? అదృష్టములోనే లేకుంటే పురుషార్థమేమి చేస్తారు? తండ్రి చెప్తున్నారు - స్మృతియాత్ర ద్వారానే పాపాలు భస్మమవుతాయి. మరి పురుషార్థం చేయాలి కదా. ఆహార పానీయాలు మానేయమని బాబా చెప్తడం లేదు. ఇది హఠయోగము కాదు. నడుస్తూ - తిరుగుతూ అన్ని కర్మలు చేస్తూ ప్రేయసి-ప్రియుని స్మృతి చేసినట్లుగా స్మృతిలో ఉండండి. వారికి నామ-రూపాల పై ప్రేమ ఉంటుంది. లక్ష్మీనారాయణులు విశ్వరాజ్యాధికారులుగా ఎలా అయ్యారో ఎవ్వరికీ తెలియదు. వీరు రాజ్యము చేస్తూ ఉండినారు. ఇది నిన్నటి మాటే అని మీరంటారు. లక్షల సంవత్సరాలని మానవులంటారు. మాయ మానవుల బుద్ధిని పూర్తి రాతి బుద్ధిగా చేసేసింది. మీరిప్పుడు రాతి

బుద్ధి నుండి బంగారు బుద్ధి గలవారిగా తయారవుతున్నారు. పారసనాథుని మందిరం కూడా ఉంది. అయితే పారసనాథుడు ఎవరో కూడా మానవులకు తెలియదు. ఘోరమైన అంధకారములో ఉన్నారు. ఇప్పుడు తండ్రి ఎన్నో మంచి మంచి విషయాలు అర్థము చేయిస్తున్నారు. అర్థం చేసుకోవడం ప్రతి ఒక్కరి బుద్ధి పై ఆధారపడి ఉంది. చదివించేవారు ఒక్కరే, చదివేవారు చాలా మంది అవుతూ పోతారు. వీధి-వీధిలో మీ పాఠశాల నెలకొల్పబడుతుంది. ఇది స్వర్గానికి దారి. మేము నరకములో ఉన్నామని ఒక్కరు కూడా తెలుసుకోవడం లేదు. అందరూ పూజారులేనని తండ్రి తెలియజేస్తున్నారు. పూజ్యులు సత్తయుగములోనే ఉంటారు. పూజారులు కలియుగంలో ఉంటారు. మనుష్యులు భగవంతుడే పూజ్యునిగా, భగవంతుడే పూజారిగా అవుతారని భావిస్తారు. మీరే భగవంతుడు, మీరే ఆటంతా ఆడతారు, నీవూ భగవంతుడే, నేనూ భగవంతుడనేనని అంటారు. ఇది రావణ రాజ్యము కనుక ఏమీ అర్థము చేసుకోరు. ఎలా ఉండేవారము, ఎలా అవుతున్నాము. పిల్లలలో ఎంతో నషా ఉండాలి! నన్ను పృతి చేస్తే మీరు పుణ్యాత్మలుగా తయారవుతారని మాత్రమే తండ్రి చెప్తున్నారు.

పుణ్యాత్మలుగా తయారగుటకు తండ్రి ఉపాయమును తెలియజేస్తున్నారు. పిల్లలారా! ఈ పాత ప్రపంచమునకు ఇది అంతిమ సమయము. నేను ఇప్పుడు ప్రత్యక్షముగా వచ్చి ఉన్నాను. ఇది చివరి దానము. ఒక్కసారిగా పూర్తిగా సమర్పణ పోండి. బాబా ఇదంతా మీదే. ఇవ్వడానికే బాబా మనతో దానము చేయిస్తున్నారు. పిల్లలకు కొంత భవిష్యత్తు తయారవ్వనీ అని చేయిస్తున్నారు. మనుష్యులు ఈశ్వరార్థము చేసే దాన-పుణ్యాలన్నీ పరోక్షమైనవి. దాని ఫలము తర్వాత జన్మలో దొరుకుతుంది. ఇది కూడా డ్రామాలో రచింపబడింది. ఇప్పుడు నేను ప్రత్యక్షముగా వచ్చి ఉన్నాను. ఇప్పుడు మీరు చేసే దానికి బదులుగా పదమా రెట్లు లభిస్తుంది. సత్తయుగములో దాన-పుణ్యాల మాటే ఉండదు. ఇచ్చట ఎవ్వరి దగ్గరైనా ధనమున్నచో మంచిది, మీరు వెళ్లి సేవాకేంద్రమును నెలకొల్పండి, ప్రదర్శనీలు ఏర్పాటు చేయండి అని బాబా చెప్తారు. పేదవారుగా ఉంటే తమ ఇంటిలోనే కేవలము - “స్వర్గమునకు దారి” అని ఒక బోర్డును ఏర్పాటు చేయండి. స్వర్గ-నరకాలున్నాయి కదా. ఇప్పుడు మేము నరకవాసులమని కూడా ఎవ్వరికీ తెలియదు. ఎవరైనా చనిపోతే స్వర్గస్థులయ్యారని చెప్తారు. మరి వారిని మరలా ఎందుకు నరకములోకి పిలుస్తారు? స్వర్గములో ఎవ్వరూ స్వర్గస్థులయ్యారని అనరు. వారికి పునర్జన్మ స్వర్గములోనే లభిస్తుంది, పునర్జన్మ స్వర్గములోనే తీసుకుంటారు. ఇక్కడ పునర్జన్మలు నరకములోనే లభిస్తాయి. ఈ విషయాలు కూడా మీరు అర్థము చేసుకోగలరు. భగవానువాచ - నన్ను ఒక్కరినే పృతి చేయండి. ఎందుకంటే వారే పతిత పావనులు. నన్ను పృతి చేస్తే మీరు పూజారుల నుండి పూజ్యులుగా అవుతారు. స్వర్గములో అందరూ సుఖముగా ఉంటారు. అయితే పదవులు నంబరువారుగా ఉంటాయి. ఇది చాలా పెద్ద గమ్మము. కుమారీలకు సర్వీసు చేయాలని చాలా ఉత్సాహముండాలి. మేము భారతదేశమును స్వర్గముగా చేసి చూపిస్తామని నషాతో చెప్తాలి. కుమారీలు అనగా 21 కులములను ఉద్ధరించువారు అనగా 21

జన్మల వరకు ఉద్ధరించువారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక

పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ పాత ప్రపంచ అంతిమ సమయములో తండ్రి నేరుగా వచ్చారు. అందువలన సంపూర్ణముగా సమర్థత కండి. బాబా ఈ సర్వస్వము మీదే..... ఈ యుక్తి ద్వారా పుణ్యక్షేత్రాలుగా అవుతారు.
2. మురళిని ఎప్పుడూ మిస్ చేసుకోరాదు. మురళిలో ఎప్పుడూ నిర్లక్ష్యముగా ఉండరాదు. మేము చదవకుంటే ఏమవుతుంది. మేము దాటుకునేశాము అని అనరాదు. అది దేహభిమానము. మురళిని తప్పని సరిగా చదవాలి.

వరదానము :- “భిన్నతను నిర్మూలించి ఏకతను తీసుకొచ్చే సత్యమైన సేవాధారీ భవ ”

అనేకమంది ఉన్నా అంతా ఒక్కటిగా ఉండడమే బ్రాహ్మణ పరివారము యొక్క విశేషత. ఈ ఐకమత్యము ద్వారా మొత్తం విశ్వములో ఒకే ధర్మము, ఒకే రాజ్యము స్థాపనౌతాయి. అందువలన విశేష గమనముంచి భిన్నత్యమును నిర్మూలించండి. ఐకమత్యమును తీసుకు రండి. అప్పుడు సత్యమైన సేవాధారులని అంటారు. సేవాధారులు స్వయం కొరకు కాదు, సేవ కొరకు సేవాధారులుగా ఉంటారు. సేవ కొరకు తమకున్నదంతా స్వాహా చేస్తారు. ఎలాగైతే సాకార తండ్రి సేవలో సర్వమూ (ఎముకలు సహా) స్వాహా చేశారో అలా మీ ప్రతి కర్మేంద్రియము ద్వారా సేవ జరుగుతూ ఉండాలి.

స్లోగన్ :- “పరమాత్మ ప్రేమలో మైమర్చిపోతే దుఃఖ ప్రపంచాన్ని మర్చిపోతారు ”